



# പാഠശാല

ശ്രേഷ്ഠ ഭദ്രാസന ബുള്ളറ്റിൻ

വാല്യം 6 ലക്കം 2

ജനുവരി - ഫെബ്രുവരി 2023




നോമ്പിന്റെ പുണ്യകാലം...





കാലം ചെയ്ത  
ബനഡിക് പതിനാറാമൻ മാർപാപ്പയ്ക്ക്  
പാറശ്ശാല ഭദ്രാസനത്തിന്റെ  
ശ്രേഭരാഞ്ജലികൾ.....



# പാഠശാല ഭദ്രാസന ബുള്ളറ്റിൻ



*Patron*  
His Excellency  
Thomas Mar Eusebius

*Chief Editor*  
Fr. Abin Mullackal

*Managing Editor*  
Msgr. Selin Jose  
Konathuvila

*Printed & Published By*  
Very Rev. Fr. Bijoy  
Ooralivila

**വാല്യം 6 ജനുവരി - ഫെബ്രുവരി 2023 ലക്കം 1**

### ഉള്ളടക്കം

ഇടയശബ്ദം	2
സഭാ വാർത്തകൾ	4
ഭദ്രാസന വാർത്തകൾ	6
വിശ്വാസ പരിശീലന കാര്യാലയം	13
കെ.സി.എസ്.എൽ.	14
എം.സി.വൈ.എം.	16
എം.സി.എ.	23
സൊസൈറ്റി ഓഫ് സെന്റ് വിൻസെന്റ് ഡി പോൾ	25
സെമിനാരി വാർത്തകൾ	26
ക്ഷേമ	27
മാതൃവേദി	29
വിദ്യാഭ്യാസം	30

*(Private Circulation Only)*





അനുഗ്രഹീത നോമ്പുകാലം

സ്നേഹമുള്ളവരേ,

നാം വലിയ നോമ്പിലേക്ക് പ്രവേശിച്ചിരിക്കുകയാണല്ലോ. ആത്മീയ നവീകരണത്തിന് ഒരു വർഷം നമുക്ക് ലഭിക്കുന്ന ഏറ്റവും ഗൗരവമുള്ള, ഫലദായകമായ സമയമാണ് വലിയ നോമ്പ്. ആത്മീയ മനോഷ്ണതയും ചെറുതും വലുതുമായ വീഴ്ചകളുടെ ആവർത്തനം മൂലമുള്ള വിരസതയും നമ്മുടെ സാധാരണ ജീവിതത്തിന്റെ സഹായീഭാവം ആകുമ്പോൾ, നോമ്പുകാലം ഒരു ഭാഗ്യകാലമായി സഭ നമുക്ക് സമ്മാനിക്കുന്നു. ജീവിതം നിരന്തരം മെച്ചമാകണം എന്ന അടിസ്ഥാന ആത്മീയചോതനയുടെ സാഹചര്യസാധ്യതയാണ് ഈ പുണ്യകാലം.

ആത്മീയ ജീവിതത്തിലുള്ള വളർച്ച, നിരന്തരമായ മാനസാന്തര അനുഭവമാണ്. മാനസാന്തരം ദൈവവുമായുള്ള ആത്മബന്ധത്തിന്റെ വീണ്ടെടുപ്പാണ്. യഥാർത്ഥ മാനസാന്തരത്തിന് രണ്ട് മാനങ്ങളുണ്ട്. ഒന്ന്, ജീവിതത്തിൽ സംഭവിക്കുന്ന വീഴ്ചകളെ കുറിച്ചുള്ള പശ്ചാത്താപമാണ്. രണ്ട്, ദൈവസ്നേഹത്തിലേക്കുള്ള മടങ്ങിവരവാണ്. ഓരോ പാപാനുഭവവും ദൈവസ്നേഹത്തിൽ നിന്നുള്ള അകന്നുമാറലാണ്. ദൈവ സ്നേഹത്തെ നിരസിക്കുന്ന, തള്ളിപ്പറയുന്ന, ധർഷ്ട്യമാണത്. ഈ നിരാസം നമ്മെ കൊണ്ടെത്തിക്കുന്നത് 'ദൂരദേശത്താണ്'. ഓരോ പാപാനുഭവവും ദൈവഭവനത്തിൽ നിന്നും പ്രവാസിയായാകുന്ന അനുഭവമാണ്. ഈ ശൂന്യതയുടെ മദ്ധ്യേനിന്നാണ് പിതൃ ഭവനത്തിലെ സ്നേഹാധിക്യത്തിന്റെ സുഭിക്ഷതയും അത് നഷ്ടമാക്കിയ താൻ അകപ്പെട്ട ശൂന്യതയുടെ തീവ്രതയും ആ മകൻ മനസ്സിലാക്കുന്നത്.

ദൈവഭവനത്തിലെ സ്നേഹം സമ്മാനിക്കുന്ന സുഭിക്ഷതയുടെ നിരാസം പാപം ചെയ്യുന്നവന്റെ ഉള്ളിൽ നിറയുന്ന ശൂന്യതയാണ്. പ്രവാസിയായ ആ മകൻ ഞെരുക്കത്തിൽ ആകുന്നു എന്ന് സുവിശേഷം സാക്ഷ്യം സാക്ഷിക്കുന്നു. ദൈവസ്നേഹത്തിൽ നിന്ന് വിച്ഛേദിക്കപ്പെടുന്നവൻ, സ്വന്തമെന്ന് വിചാരിക്കുന്ന ചെറുമയെ കെട്ടിപ്പുണരുവാൻ ശ്രമിക്കു



മ്പോഴും തന്റേതെല്ലാം ഇല്ലാതാകുന്ന ശൂന്യതയുടെ അനുഭവത്തിലേക്ക് വീണുപോകുന്നു. ഇതാണ് പാപഫലം. ഈ അവസ്ഥ തിരിച്ചറിയുന്ന ആ മകൻ പിതൃഭവനത്തിലേക്ക് മടങ്ങിവരുന്നു. മകൻ തിരിച്ചുവരവിനായി കാത്തിരിക്കുന്ന പിതാവ് മനസ്സലിഞ്ഞ്, ഓടിച്ചെന്ന് അവനെ കെട്ടിപ്പിടിച്ച് ചുംബിക്കുന്നു. വിരലിൽ മോതിരം അണിയിക്കുന്നു. പുനഃസ്ഥാപിക്കപ്പെട്ട സ്നേഹബന്ധത്തിന്റെ അടയാളമാണത്. അവന്റെ കാലിൽ ചെരുപ്പണിയിക്കുന്നു. അവന്റെ മകൻ എന്ന അന്തസ്സിന്റെ വിണ്ടെടുപ്പാണത്. പിതാവുമായുള്ള സ്നേഹബന്ധത്തിന്റെ ഈ പുനസ്ഥാപനത്തിലൂടെയാണ് ആ മകന്റെ മാനസാന്തരം പൂർണ്ണമാകുന്നത്.

ഈ വലിയ നോമ്പുകാലം പൂർണ്ണമായ ഈ മാനസാന്തര അനുഭവം നമുക്ക് നൽകട്ടെ എന്ന് ആശംസിക്കുന്നു, പ്രാർത്ഥിക്കുന്നു.

*+ Eusebius*

✠ തോമസ് മാർ യൗസേബിയോസ്



# മലങ്കര സുറിയാനി കത്തോലിക്കാ സഭ

## ബനഡിക്ട് 16-മൻ മാർപാപ്പ കാലം ചെയ്തു



പോപ്പ് എമിരറ്റസ് ബനഡിക്ട് പതിനൊന്നാമൻ മാർപാപ്പ (95) കാലം ചെയ്തു. 2022 ഡിസംബർ 31 ന് വത്തിക്കാണിലെ മേറ്റർ എക്സീസിയാ മൊണാസ്റ്റ്രിയിൽ വച്ച് ഇന്ത്യൻ സമയം 9.30 നാണ് അദ്ദേഹം കാലം ചെയ്തത്. ജോൺ പോൾ രണ്ടാമൻ മാർപാപ്പയുടെ പിൻഗാമിയായി 2005 ഏപ്രിൽ 19 ന് സ്ഥാനമേറ്റ അദ്ദേഹം അന്നാരോഗ്യം മൂലം 2013 ഫെബ്രുവരി 28 ന് സ്ഥാനത്യാഗം ചെയ്തിരുന്നു. തുടർന്ന് പോപ് എമെരിറ്റസ് എന്ന പദവിയിൽ

വത്തിക്കാൻ ഗാർഡൻസിലെ വസതിയിൽ വിശ്രമജീവിതത്തിലായിരുന്നു.

മാർപാപ്പായുടെ ദേഹവിയോഗത്തിൽ മലങ്കര സുറിയാനി കത്തോലിക്കാ സഭയിൽ 2023 ജനുവരി 1 മുതൽ ജനുവരി 5 വരെ ദുഃഖാചരണം അനുഷ്ഠിക്കണമെന്ന് അത്യഭിവന്ദ്യ ബാവായാ തിരുമേനി ആഹ്വാനം ചെയ്തു. കാലം ചെയ്ത പതി. ബനഡിക്ട് 16-ാമൻ മാർപാപ്പയ്ക്ക് വേണ്ടി 2023 ജനുവരി 2ന് പട്ടം സെന്റ് മേരീസ് കത്തീഡ്രൽ ദൈവാലയത്തിൽ അത്യഭിവന്ദ്യ ബാവായാ തിരുമേനിയുടെ മുഖ്യകാർമ്മികത്വത്തിലും അഭിവന്ദ്യ പിതാക്കന്മാരായ തോമസ് മാർ അന്തോണിയോസ് മെത്രാപ്പോലിത്തായുടെയും യൂഹാനോൻ മാർ തെയഡോഷ്യസ് മെത്രാപ്പോലിത്തായുടെയും ആന്റണി മാർ സിൽവാനോസ് എപ്പിസ്കോപ്പായുടെയും മാത്യൂസ് മാർ പോളികാർപ്പസ് എപ്പിസ്കോപ്പായുടെയും അറുപതോളം വൈദികരുടെയും സഹകാർമ്മികത്വത്തിലും വി. കുർബാന അർപ്പിച്ചു.





അനേകം സന്യസ്തരും വൈദിക വിദ്യാർത്ഥികളും അൽമായരും വി. കുർബാനയിലും തുടർന്ന് നടന്ന ധൂപപ്രാർത്ഥനയിലും സംബന്ധിച്ചു.

2023 ജനുവരി 5 വ്യാഴാഴ്ച ഇന്ത്യൻ സമയം ഉച്ചയ്ക്ക് 1.30 ന് ബന ഡിക്ട് പാപ്പായുടെ കബറടക്ക ശുശ്രൂഷകൾ വത്തിക്കാനിൽ പരിശുദ്ധ ഫ്രാൻസിസ് മാർപാപ്പയുടെ മുഖ്യകാർമ്മികത്വത്തിൽ നടത്തപ്പെട്ടു. മലങ്കര സഭാധ്യക്ഷനും കെ.സി.ബി.സി. പ്രസിഡന്റുമായ അത്യഭിവന്ദ്യ കാതോലിക്കാബാവാ തിരുമേനി വത്തിക്കാനിൽ എത്തി കബറടക്ക ശുശ്രൂഷകളിൽ പങ്കുകൊണ്ടു. മാവേലിക്കര ഭദ്രാസനാധ്യക്ഷൻ അഭിവന്ദ്യ ജോഷ്യാ മാർ ഇഗ്നാത്തിയോസ് തിരുമേനിയും കബറടക്ക ശുശ്രൂഷകളിൽ സംബന്ധിച്ചു.



## ഭദ്രാസന വാർത്തകൾ

### മലങ്കര സഭാനവീകരണ വർഷ ക്രമീകരണങ്ങൾ

മലങ്കര സഭാനവീകരണ വർഷത്തോടനുബന്ധിച്ച് പാറശ്ശാല ഭദ്രാസനത്തിലെ ക്രമീകരണങ്ങൾ.

1. കത്തീഡ്രൽ ദൈവാലയത്തിൽ 2023 ജനുവരി 31 ചൊവ്വാഴ്ച രാവിലെ 10.30 ന് വചനധ്യാനം, ആരാധന, യാമപ്രാർത്ഥന

പങ്കെടുക്കേണ്ടവർ: എല്ലാ വൈദികരും സിസ്റ്റേഴ്സും ഭക്തസംഘടനകളുടെ ഭദ്രാസന ഭാരവാഹികൾ, പാസ്റ്ററൽ കൗൺസിൽ അംഗങ്ങൾ, അതമായർ.

2. എല്ലാ ദൈവാലയങ്ങളിലും ഫെബ്രുവരി മാസത്തിൽ ഒരു ദിവസം വചന ധ്യാനവും ആരാധനയും വി. കുമ്പസാരവും ഓരോ ഇടവകയും നടത്തേണ്ട ദിവസത്തിന്റെ ലിസ്റ്റ് ഭദ്രാസനത്തിൽ നിന്നും നൽകുന്നതാണ്.

3. സമാപനം - ജില്ലാ വികാരിമാരുടെയും ജില്ലകളിലെ എല്ലാ വൈദികരുടേയും നേതൃത്വത്തിൽ അതാത് ജില്ലകളിൽ വി. കുർബാനയോടെ ഫെബ്രുവരി മാസം 28 ന്.

### അവലോകന യോഗം

പാറശ്ശാല ഭദ്രാസനത്തിലെ വിശ്വാസ പരിശീലനം, എം.സി.വൈ. എം., എം.സി.എ., മാതൃവേദി, ഫാമിലി അപ്പസ്തൊലേറ്റ്, വിൻസെന്റ് ഡി പോൾ തുടങ്ങിയ സംഘടനകളുടെ അവലോകനത്തിനും വരവ് ചെയലവ് അവതരണത്തിനുമായി ഒരു മീറ്റിംഗ് 2023 ജനുവരി 21-ാം തീയതി ശനിയാഴ്ച രാവിലെ 9.30 ന് പാറശ്ശാല അരമനയിൽ വച്ച് സംഘടപ്പിച്ചു.

ഈ സംഘടനകളിലെ ഡയറക്ടർമാർ, ആനിമേറ്റർമാർ, പ്രസിഡന്റ്മാർ, സെക്രട്ടറിമാർ തുടങ്ങിയവർ ഈ മീറ്റിംഗിൽ പങ്കെടുത്തു.

ഭദ്രാസന പ്രസ്ബൈറ്ററൽ കൗൺസിൽ അംഗങ്ങൾ ഈ മീറ്റിംഗിൽ രാവിലെ 9.30 മുതൽ പങ്കെടുത്തു. ഭദ്രാസന പ്രസ്ബൈറ്ററൽ കൗൺസിൽ മീറ്റിംഗ് അവലോകന മീറ്റിംഗിന് ശേഷം ഉണ്ടായിരുന്നു.



**മലങ്കര സഭാ നവീകരണ ശുശ്രൂഷകളുടെ സമാപനം**



മലങ്കര സഭാ നവീകരണത്തിന്റെ ഭാഗമായി പാറശ്ശാല ഭദ്രാസനത്തിൽ നടന്ന ശുശ്രൂഷകളുടെ സമാപനം ചെമ്പൂർ വൈദിക ജില്ലയുടെ ആഭിമുഖ്യത്തിൽ 2023 ഫെബ്രുവരി 28-ാം തീയതി ചൊവ്വാഴ്ച വൈകുന്നേരം 5 മണി മുതൽ ചെമ്പൂർ സെന്റ് ജോസഫ് മലങ്കര സുറിയാനി കത്തോലിക്കാ ദൈവാലയത്തിൽ വെച്ച് നടത്തപ്പെട്ടു.

വൈകുന്നേരം 5 മണിക്ക് കുരിശിന്റെ വഴിയും വി. കുന്ദസാരവും വി. കുർബാനയും വി. കുർബാനയുടെ ആരാധനയും നടത്തപ്പെട്ടു. ചെമ്പൂർ വൈദിക ജില്ലയിലെ വൈദികരും സിസ്റ്റേഴ്സും പാസ്റ്ററൽ കൗൺസിൽ അംഗങ്ങളും ഭക്തസംഘടനകളുടെ ജില്ലാ ഭാരവാഹികളും ഇടവക ഉപദേശിമാരും ഇടവക ട്രസ്റ്റിമാർ, സെക്രട്ടറിമാർ, ഭക്തസംഘടനകളുടെ പ്രസിഡന്റുമാർ, സെക്രട്ടറിമാർ, അമ്മായർ തുടങ്ങി 150 ലധികംപേർ ശുശ്രൂഷകളിൽ ഭക്തിയോടെ പങ്കെടുത്തു.

## സഭാ നവീകരണ മാസാചരണ സമാപനം നെയ്യാറ്റിൻകര വൈദിക ജില്ലയിൽ



പാറശ്ശാല ഭദ്രാസനത്തിന്റെ നേതൃത്വത്തിൽ 2023 ഫെബ്രുവരി മാസത്തിൽ നടത്തി വന്ന ആത്മീയ നവീകരണ മാസാചരണത്തിന്റെ സമാപനം നെയ്യാറ്റിൻകര വൈദിക ജില്ലയിൽ ഫെബ്രുവരി 28 ചൊവ്വാഴ്ച നടന്നു. ജില്ലാ വികാരി വെരി റവ. ഫാ. ആന്റണി പ്ലാമ്പറവിലിന്റെ നേതൃത്വത്തിൽ നടന്ന സമാപന ആഘോഷങ്ങൾക്ക് വടകര സെന്റ് മേരീസ് ദൈവാലയം ആതിഥേയത്വം വഹിച്ചു. കരുണകൊന്തയോടെ ആരംഭിച്ച പ്രാർത്ഥനാ ശുശ്രൂഷയിൽ സന്ധ്യാപ്രാർത്ഥന, വി. കുർബാനയുടെ ആരാധന, മദ്ധ്യസ്ഥ പ്രാർത്ഥന, വചന പ്രഘോഷണം, ആഘോഷമായ സമൂഹബലി, എന്നിവ ഉണ്ടായിരുന്നു. വൈദിക ജില്ലയിലെ ബഹു. വൈദികർ, ബഹു. സിസ്റ്റേഴ്സ്, ഉപദേശിമാർ, ജില്ലാതല സംഘടനകളുടെ ഭാരവാഹികൾ, ജില്ലയിൽ നിന്നുള്ള പാസ്റ്ററൽ കൗൺസിൽ അംഗങ്ങൾ, ഇടവക കമ്മിറ്റി പ്രതിനിധികൾ എന്നിവർ സംബന്ധിച്ചു. സ്നേഹഭോജനത്തോടെ ആഘോഷപരിപാടികൾ സമാപിച്ചു. ക്രമീകരണങ്ങൾക്ക് ഇടവക വികാരി മോൺ. ജോസ് കോണത്തുവിള, ജില്ലാ വൈദിക സെക്രട്ടറി ഫാ. പ്രഭീഷ് ജോർജ്ജ്, വടകര ഇടവകാംഗങ്ങൾ എന്നിവർ നേതൃത്വം നൽകി.

## സഭാ നവീകരണ മാസാചരണ സമാപനം പാറശ്ശാല വൈദിക ജില്ലയിൽ

മലങ്കര സഭാ നവീകരണത്തിന്റെ ഭാഗമായി പാറശ്ശാല ഭദ്രാസനത്തിൽ നടന്ന ശുശ്രൂഷകളുടെ സമാപനം പാറശ്ശാല വൈദിക





ജില്ലയുടെ ആഭിമുഖ്യത്തിൽ 2023 ഫെബ്രുവരി 28-ാം തീയതി ചൊവ്വാഴ്ച വൈകുന്നേരം 5.30 മുതൽ കുഴിഞ്ഞാൻവിള സെന്റ് മേരീസ് മലങ്കര സുറിയാനി കത്തോലിക്കാ ദൈവാലയത്തിൽ വച്ച് നടത്തപ്പെട്ടു.

**സഭാ നവീകരണ മാസാചരണ സമാപനം ബാലരാമപുരം വൈദിക ജില്ലയിൽ**

സഭയുടെ ആത്മീയ നവീകരണ ദിവസം ജില്ലാതലത്തിൽ ജില്ലാ വികാരി ബഹു. സാമുവേൽ പുത്തൻപുരയിൽ അച്ചന്റെ നേതൃത്വത്തിൽ ബാലരാമപുരം സെന്റ് ജോസഫ് മലങ്കര സുറിയാനി കത്തോലിക്കാ ദൈവാലയത്തിൽ വൈകുന്നേരം അഞ്ചുമണിക്ക് ആരംഭിച്ചു. കുരിശിന്റെ വഴിയും അതിനുശേഷം ദിവ്യകാരുണ്യ ആരാധനയും നടത്തി.



ബഹു. ജോർജ്ജ് വെട്ടിക്കാട്ടിൽ അച്ചൻ വചന സന്ദേശം നൽകുകയും ചെയ്തു. കരുണക്കൊന്തയും തിരുഹൃദയ കൊന്തയും ചൊല്ലി. അതോടൊപ്പം വിശ്വാസികളുടെ ഇടയിൽ നിന്നും മധ്യസ്ഥപ്രാർത്ഥന നടത്തുകയുണ്ടായി. ജില്ലയിലെ സിസ്റ്റേഴ്സും അച്ചന്മാരും ഇടവക ഭാരവാഹികളും പങ്കെടുത്തു. നൂറോളം വിശ്വാസികൾ സഭയുടെ നവീകരണ ആരാധനയിൽ പങ്കെടുക്കുകയുണ്ടായി.

സമാപന ആശീർവാദത്തിനുശേഷം ബഹു. ജില്ലാ വികാരിയച്ചൻ എല്ലാവർക്കും നന്ദി പറയുകയും, അതിനുശേഷം ലഘുഭക്ഷണത്തോട് കൂടി സമാപിക്കുകയും ചെയ്തു.

### **സഭാ നവീകരണ മാസാചരണ സമാപനം കാട്ടാക്കട വൈദിക ജില്ലയിൽ**

മലങ്കര സഭാ നവീകരണത്തിന്റെ ഭാഗമായി കാട്ടാക്കട വൈദിക ജില്ലയുടെ ആഭിമുഖ്യത്തിൽ 2023 ഫെബ്രുവരി 28-ാം തീയതി പുത്തൻ കാവുവളി സെന്റ് ആന്റണീസ് മലങ്കര സുറിയാനി കത്തോലിക്കാ ദൈവാലയത്തിൽ വച്ച് നടത്തപ്പെട്ടു. ജില്ലാ വികാരി റവ. ഫാ. തോമസ് പൊറ്റപ്പുരയിടത്തിന്റെ നേതൃത്വത്തിൽ സമാപന ആഘോഷങ്ങൾ നടന്നു. വി. കുർബാനയുടെ ആരാധനയ്ക്ക് ഫാ. ബോസ്കോ ചാലറയ്ക്കൽ നേതൃത്വം നൽകി.

### **ആദരാഞ്ജലികൾ**

പാറശ്ശാല ഭദ്രാസനാധ്യക്ഷൻ അഭിവന്ദ്യ തോമസ് മാർ യൗസേബിയോസ് പിതാവിന്റെ ജ്യേഷ്ഠ സഹോദരൻ ശ്രീ. രാജൻ വർഗ്ഗീസ് നായി ക്കമ്പറമ്പിൽ, 2023 ജനുവരി 12-ാം തീയതി കർത്താവിൽ നിദ്രപ്രാപിച്ചു.



മൃതസംസ്കാര ശുശ്രൂഷകൾ 2023 ജനുവരി 16-ാം തീയതി ഉച്ച യ്ക്ക് 1.30 ന് ഭവനത്തിലും 2.00 മണിക്ക് മൈലപ്ര മലങ്കര കത്തോലിക്കാ ദൈവാലയത്തിലും വച്ച് നടത്തി.

പാറശ്ശാല ഭദ്രാസനത്തിന്റെ ബാഷ്പാഞ്ജലികൾ...

### **മിഷൻ വാർത്തകൾ**

#### **ഉപദേശിമാരുടെ ധ്യാനം**

പാറശ്ശാല ഭദ്രാസനത്തിലെ ഇടവകകളിൽ ശുശ്രൂഷ ചെയ്യുന്ന ഉപദേശിമാരുടെ നോമ്പുകാല ധ്യാനം 2023 മാർച്ച് 7 ചൊവ്വാഴ്ച 11 മുതൽ 1 വരെ ചെമ്പരത്തിവള ദൈവാലയത്തിൽ വച്ച് നടക്കുന്നതാണ്. എല്ലാ ഉപദേശിമാരും പങ്കെടുക്കേണ്ടതാണ്.

## കുരിശ് സ്ഥാപനം

നിത്യസഹായ മാതാവിന്റെ നാമധേയത്തിൽ കള്ളിയലിൽ പണി തുകൊണ്ടിരിക്കുന്ന പുതിയ ദൈവാലയത്തിലെ കുരിശിന്റെ സ്ഥാപനം 2023 ഫെബ്രുവരി 24-ാം തീയതി പാറശ്ശാല ഭദ്രാസനാധ്യക്ഷൻ അഭിവന്ദ്യ തോമസ് മാർ യൗസേബി യോസ്മെത്രാപ്പോലീത്ത നിർവഹിച്ചു. പാറശ്ശാല ഭദ്രാസന വികാരി ജനറാൾ റെറ്റ് റവ. മോൺ. സെലിൻ ജോസ് കോണത്തുവിള സന്നിഹിതനായിരുന്നു. ഇടവക വികാരി ഫാ. അബിൻ മുല്ലയ്ക്കൽ ശുശ്രൂഷകൾ ക്രമീകരിച്ചു.



## അഭിവന്ദ്യ ജോസഫ് മാർ തോമസ് മെത്രാപ്പോലീത്തയുടെ സപ്തതി ആഘോഷവും നവതി കുടുംബ സംഗമവും

തിരുവല്ലം തിരുഹൃദയ മലങ്കര കത്തോലിക്കാ ദൈവാലയത്തിന്റെ നവതി ആഘോഷത്തോടനുബന്ധിച്ച് ഇടവകയുടെ മുൻ അസിസ്റ്റന്റ്





വിക്കാരിയും സി.ബി.സി.ഐ. വൈസ് പ്രസിഡന്റുമായ അഭിവന്ദ്യ ഡോ. ജോസഫ് മാർ തോമസ് പിതാവിന്റെ സപ്തതി ആഘോഷവും ഇടവകയിലെ കുടുംബ സംഗമവും 2023 ജനുവരി 29 ഞായറാഴ്ച സമുചിതമായി ആഘോഷിച്ചു. അഭിവന്ദ്യ പിതാവിന് ആരാധനാപരമായി സ്വീകരണം നൽകി. വിശുദ്ധ കുർബാനയ്ക്കും വചനപ്രഘോഷണത്തിനും ശേഷം പിതാവിനെ ഇടവകസമൂഹം അനുമോദിച്ചു. ശ്രീ. നെൽസൺ, ശ്രീ. സബീഷ് പീറ്റർ എന്നിവർ ആശംസകൾ അർപ്പിച്ചു. കുട്ടികളുടെ ആശംസാഗാനത്തിനുശേഷം എല്ലാ ഭക്തസംഘടനകളും പിതാവിന് സമ്മാനം നൽകി. നവതി സ്മാരക ഹാൾ നിർമ്മാണത്തിന് അഭിവന്ദ്യ പിതാവ് ബിഷപ്പ് ചാരിറ്റി ഫണ്ടിൽ നിന്നും ഒരു ലക്ഷം രൂപ സംഭാവനയായി നൽകുകയും ചെയ്തു. കുടുംബസംഗമത്തിന് പ്രൊഫ. ഡോ. തോമസ് കുട്ടി പനച്ചിക്കൽ ക്ലാസ് നയിച്ചു. സ്നേഹവിരുന്നോടുകൂടി പരിപാടികൾ പര്യവസാനിച്ചു. പ്രോഗ്രാമുകൾക്ക് ഇടവക വിക്കാരി ഫാ. ജോർജ്ജ് വെട്ടിക്കാട്ടിൽ നേതൃത്വം നൽകി.

## വിശ്വാസ പരിശീലന കാര്യാലയം



### മെൽതോ-2023 മലങ്കര ബൈബിൾ ഓറിയന്റേഷൻ കോഴ്സ്

മലങ്കര കത്തോലിക്കാ സഭയിലെ വിശ്വാസ പരിശീലനത്തിന്റെ ഭാഗമായി നടത്തി വരുന്ന മലങ്കര ബൈബിൾ ഓറിയന്റേഷൻ കോഴ്സ് (MBOC) 'മെൽതോ - 2023' എന്ന നാമത്തിൽ 'വചനം' എന്ന വിഷയത്തെ ആസ്പദമാക്കി ബഹു. ശെമ്മാശൻമാരുടേയും ബഹു. സിസ്റ്റേഴ്സിന്റെയും നേതൃത്വത്തിൽ ഏപ്രിൽ, മെയ് മാസങ്ങളിൽ പാറശ്ശാല ഭദ്രാസനത്തിൽ നടക്കുകയാണ്.

ബഹു. വികാരി അച്ചൻമാർ പള്ളികളിൽ MBOC ക്രമീകരിക്കുവാൻ ശ്രദ്ധിക്കേണ്ടതാണ്. ബഹു. അച്ചന്മാർ ആവശ്യപ്പെടുന്ന ആഴ്ചകളിൽ MBOC ക്രമീകരിച്ചു തരാൻ പരമാവധി ശ്രമിക്കുന്നതാണ്. MBOC ആവശ്യമുള്ള ഇടവകകൾ ഫോം പൂരിപ്പിച്ച് 100 രൂപ രജിസ്ട്രേഷൻ ഫീസോടുകൂടി 2023 മാർച്ച് 25 ന് മുൻപ് ഭദ്രാസന കാര്യാലയത്തിൽ എത്തിക്കേണ്ടതാണ്.

### രണ്ടാം സെമസ്റ്റർ പരീക്ഷ

പാറശ്ശാല ഭദ്രാസനത്തിൽ വിശ്വാസ പരിശീലനത്തിൽ ഉൾപ്പെട്ടിരിക്കുന്ന കുട്ടികളുടെ രണ്ടാം സെമസ്റ്റർ പരീക്ഷ 2023 ഏപ്രിൽ മാസം 16-ാം തീയതി ഉച്ചകഴിഞ്ഞ് 2 മണി മുതൽ 4.30 വരെ അതാത് ഇടവകകളിൽ വെച്ച് നടത്തുന്നതാണ്. പരീക്ഷയ്ക്കായുള്ള ചോദ്യപേപ്പറുകൾ ഭദ്രാസന കാര്യാലയത്തിൽ നിന്ന് ജില്ലാ കാര്യാലയങ്ങളിൽ എത്തിക്കുന്നതാണ്.

### റിസോഴ്സ് ടീം

പാറശ്ശാല ഭദ്രാസനത്തിലെ വിശ്വാസ പരിശീലന പ്രവർത്തനങ്ങളിൽ ഉൾച്ചേർന്നു പ്രവർത്തിക്കാനായി ഒരു റിസോഴ്സ് ടീം

രൂപീകരിക്കുന്നു. സഭയോട് ചേർന്ന് നിന്നുകൊണ്ട് വിശ്വാസ പരിശീലന പ്രവർത്തനങ്ങളിൽ നിസ്വാർത്ഥമായി പങ്കുചേരാൻ ആഗ്രഹവും സമയവുമുള്ളവർക്ക് റിസോഴ്സ് ടീമിൽ ചേരാവുന്നതാണ്. താല്പര്യമുള്ളവർ വികാരിയച്ചൻ വഴി ജില്ലാ ഡയറക്ടർമാരുടെ കൈയിൽ പേർ നൽകേണ്ടതാണ്.

### **രണ്ടാം സെമസ്റ്റർ പരീക്ഷ**

പാഠശാല ഭദ്രാസനത്തിലെ എല്ലാ ഇടവകകളിലുമുള്ള വിശ്വാസ പരിശീലന ക്ലാസുകൾ ഭദ്രാസന കാര്യാലയത്തിൽ നിന്നുള്ള പ്രതിനിധികൾ സന്ദർശനം നടത്തി ഇടവകകളിലെ വിശ്വാസ പരിശീലന പ്രവർത്തനങ്ങൾ വിലയിരുത്തുകയും റിപ്പോർട്ട് തയ്യാറാക്കുകയും ചെയ്തു.



## **കെ.സി.എസ്.എൽ.**

### **കെ.സി.എസ്.എൽ. വാർഷികം**

കെ.സി.എസ്.എൽ. പ്രസ്ഥാനത്തിന്റെ 2022-23 വർഷത്തെ വാർഷിക ആഘോഷങ്ങളും സമ്മാനദാനവും 2023 ഫെബ്രുവരി 25-ാം തീയതി ശനിയാഴ്ച നെല്ലിമുക്ക് സെന്റ് ക്രിസോസ്റ്റം സ്കൂളിൽ വെച്ച് നടന്നു. രൂപതാ ഡയറക്ടർ ജെറോം അച്ചൻ പതാക ഉയർത്തുകയും ചെയർപേഴ്സൺ മീവൽ ഫ്രാൻസിസ് പ്രതിജ്ഞാവാചകം ചൊല്ലി കൊടുക്കുകയും ചെയ്തു.

പാഠശാല ഭദ്രാസനാധ്യക്ഷൻ അഭിവന്ദ്യ തോമസ് മാർ യൗസേബിയോസ് മെത്രാപ്പോലീത്ത ഉദ്ഘാടനം ചെയ്ത പൊതുയോഗത്തിൽ, കെ.സി.എസ്.എൽ. രൂപതാ പ്രസിഡന്റ് ശ്രീ. ജോയ് ഫ്രാൻസിസ് മുല്ലശ്ശേരി അധ്യക്ഷത വഹിച്ചു. ബഹുമാനപ്പെട്ട ജെറോം അച്ചൻ സ്വാഗതം ആശംസിക്കുകയും അസിസ്റ്റന്റ് ഡയറക്ടർ ജോർജ്ജ് തോമസ് അച്ഛൻ കുറുപ്പൻ പ്രകാശിപ്പിക്കുകയും ചെയ്തു. എക്സിക്യൂട്ടീവ് സെക്രട്ടറി രേഷ്മ ടീച്ചർ റിപ്പോർട്ട് അവതരിപ്പിച്ചു. സ്കൂൾ പ്രിൻസിപ്പൽ ലിറ്റിൽ ടീച്ചർ, ചെയർപേഴ്സൺ കുമാരി മീവൽ ഫ്രാൻസിസ് എന്നിവർ ആശം





സകൾ അർപ്പിച്ചു. ജനറൽ സെക്രട്ടറി മാസ്റ്റർ അതുൽ അനുഭവം പങ്കു വച്ചു. തുടർന്ന് കെ.സി.എസ്.എൽ. ആനിമേറ്റേഴ്സിനെ ഷാൾ അണിയിച്ച് ആദരിക്കുകയും രൂപതാതലത്തിലും സംസ്ഥാനതലത്തിലും രചന, കലാമത്സരങ്ങളിൽ പങ്കെടുത്ത് വിജയിച്ചവർക്കുള്ള സമ്മാനങ്ങളും എവർ റോളിംഗ് ട്രോഫികളും വിതരണം ചെയ്തു. സംസ്ഥാനതലത്തിൽ ഹൈസ്കൂൾ വിഭാഗത്തിൽ കൈയെഴുത്ത് മാസികയിൽ മത്സരിച്ചു ഒന്നാം സ്ഥാനം കരസ്ഥമാക്കിയ നെല്ലിമുട് സെന്റ് ക്രിസോസ്റ്റം സ്കൂളിലെ കുട്ടികളെയും 'ചിത്രശലഭങ്ങളുടെ വീട്' എന്ന പുസ്തകം എഴുതിയ കാഞ്ഞിരംകുളം ബഥനി വിദ്യാലയത്തിലെ അഞ്ചാം ക്ലാസ് വിദ്യാർത്ഥിനിയായ എയ്ഞ്ചൽ മരിയ സുരേഷിനെയും പ്രത്യേകമായി ആദരിച്ചു.



എം.സി.വൈ.എം.

വാർഷിക സെനറ്റ് സമ്മേളനം



എം.സി.വൈ.എം. പാറശ്ശാല ഭദ്രാസനത്തിന്റെ വാർഷിക സമ്മേളനം കാട്ടാക്കട വൈദിക ജില്ലയുടെ ആതിഥേയത്വത്തിൽ പൊന്നെടുത്തക്കുഴി സെനറ്റ് ജോർജ്ജ് മലങ്കര സുറിയാനി കത്തോലിക്കാ ദൈവാലയത്തിൽ വച്ച് 2023 ജനുവരി 1 തൊഴുപ്പ് ഉച്ചയ്ക്കു ശേഷം നടന്നു. ഭദ്രാസന ആനിമേറ്റർ സി. സീനാ ജോൺ ഡി.എം. പതാക ഉയർത്തി

ആരംഭിച്ച സെനറ്റ് സമ്മേളനത്തിൽ ഭദ്രാസന പ്രസിഡന്റ് ശ്രീ ശരത് ലാൽ റ്റി.എസ്. അദ്ധ്യക്ഷത വഹിച്ചു. കാട്ടാക്കട ജില്ലാ ഡയറക്ടർ ബഹു. ഫാ. സേവ്യർ കോണത്തുവിള സെനറ്റ് സമ്മേളനം ഉദ്ഘാടനം ചെയ്തു. ഭദ്രാസന ജനറൽ സെക്രട്ടറി അരുൺ റ്റി.എസ്. സ്വാഗതവും ഭദ്രാസന ഡയറക്ടർ ഫാ. പ്രഭീഷ് ജോർജ്ജ് ആമുഖ പ്രഭാഷണവും നടത്തി. അസി. ഡയറക്ടർ ഫാ. വിമൽ വിൻസെന്റ്, സഭാതല പ്രസിഡന്റ് ശ്രീമതി ഏയ്ഞ്ചൽ മേരി, കാട്ടാക്കട ജില്ലാ പ്രസിഡന്റ് പിയിയൂഷ് പോൾ, എന്നിവർ ആശംസകൾ നേർന്നു. തുടർന്ന് വൈദിക ജില്ലകൾ ആറുമാസത്തെ പ്രവർത്തന റിപ്പോർട്ടും സാമ്പത്തിക സ്റ്റേറ്റ്മെന്റും അവതരിപ്പിച്ചു. ഭദ്രാസന വൈസ് പ്രസിഡന്റ് ശ്രീ. ശ്യാം രാജ്, കുമാരി ജിൻസി ഡി. എസ്. എന്നിവർ മോഡറേറ്ററുമായിരുന്നു. തുടർന്ന് ഭദ്രാസന പ്രവർത്തനങ്ങളുടെ നേതൃത്വത്തിൽ നടന്ന പ്രവർത്തന റിപ്പോർട്ട് ജനറൽ സെക്രട്ടറി അരുൺ റ്റി.എസ്.ഉം, വരവ്-ചെലവ് കണക്ക് ഭദ്രാസന ട്രഷറർ ഷിബു ആർ.ഉം അവതരിപ്പിച്ചു. സംഘടനാ ചർച്ചയെത്തുടർന്ന് ഭദ്രാസന സെക്രട്ടറി ആതിര ആർ.എസ്. എല്ലാവർക്കും കൃതജ്ഞതയർപ്പിച്ചു.

**അസ്സീസിയൻ സമ്മാന പദ്ധതി - 2023**



പാഠശാല ഭദ്രാസന യുവജനശുശ്രൂഷാ ഫണ്ട് ശേഖരണാർത്ഥം ഭദ്രാസന എം.സി.വൈ.എം.ന്റെ നേതൃത്വത്തിൽ നടക്കുന്ന അസ്സീസിയൻ സമ്മാനപദ്ധതി-2023 ന്റെ സമ്മാന കുപ്പണുകളുടെ പ്രകാശനം



ഭദ്രാസന അദ്ധ്യക്ഷൻ അഭിവന്ദ്യ തോമസ് മാർ യൗസേബിയോസ് മെത്രാപ്പോലീത്താ നിർവഹിച്ചു. 2023 ഫെബ്രുവരി 5 ഞായറാഴ്ച രാവിലെ മഞ്ചവിലാകം ദൈവാലയത്തിൽ വെച്ച് നടന്ന പരിപാടിയിൽ യൂണിറ്റ് ഡയറക്ടർ ഫാ. സെബാസ്റ്റ്യൻ നിരപ്പുവിള, സഭാതല പ്രസിഡന്റ് ശ്രീമതി ഏയ്ഞ്ചൽ മേരി, ഭദ്രാസന പ്രസിഡന്റ് ശ്രീ ശരത്ലാൽ, ജില്ലാ ആനിമേറ്റർ ബഹു. സി. കാൻഡിഡ എസ്.ഐ.സി. ഭദ്രാസന സമിതി അംഗങ്ങൾ, യൂണിറ്റ് ഭാരവാഹികൾ എന്നിവർ സന്നിഹിതരായിരുന്നു. സമ്മാനങ്ങളുടെ നറുക്കെടുപ്പ് 2023 മാർച്ച് 19 ന് നടക്കുന്നതാണ്.

**ലഹരി വിരുദ്ധ സന്ദേശ യാത്ര**



കേരള കത്തോലിക്കാ യുവജന പ്രസ്ഥാനമായ കെ.സി.വൈ. എം. കേരളത്തിലെ എല്ലാ രൂപതകളെയും കോർത്തിണക്കി നടത്തുന്ന

ലഹരി വിരുദ്ധ സന്ദേശ യാത്ര പാഠശ്ലാല സെന്റ് മേരീസ് കത്തീഡ്രൽ ദൈവാലയത്തിൽ വച്ച് ഉദ്ഘാടനം ചെയ്ത് ആരംഭിച്ചു. 2023 ജനുവരി 15 ഞായറാഴ്ച രാവിലെ നടന്ന സമ്മേളനത്തിൽ ഭദ്രാസന പ്രസിഡന്റ് ശ്രീ ശരത് ലാൽ സ്വാഗതവും കെ.സി.വൈ.എം. സംസ്ഥാന ഡയറക്ടർ ഫാ. സ്റ്റീഫൻ തോമസ് ആമുഖ പ്രഭാഷണവും നടത്തി. സംസ്ഥാന പ്രസിഡന്റ് ശ്രീ ഷിജോ ഇടയാറ്റിൽ അദ്ധ്യക്ഷത വഹിച്ച സമ്മേളനത്തിൽ കത്തീഡ്രൽ വികാരി പെരിയ ബഹു. ഫാ. തോമസ് ഈട്ടിക്കാലായിൽ ലഹരി വിരുദ്ധ സന്ദേശ യാത്ര ഉദ്ഘാടനം ചെയ്തു. സഭാതല പ്രസിഡന്റ് ശ്രീമതി ഏയ്ഞ്ചൽ മേരി, എറണാകുളം റീജിയൻ ഡി.ഡി. ഓഫീസർ ഡോ. എ. അനിൽ, നെയ്യാറ്റിൻകര എക്സൈസ് ഓഫീസർ എന്നിവർ ആശംസകൾ അറിയിച്ചു. കെ.സി.വൈ.എം.സിൻഡിക്കേറ്റംഗം ശ്രീ. അഗസ്റ്റിൻ ജോൺ ലഹരി വിരുദ്ധ പ്രതിജ്ഞ ചൊല്ലിക്കൊടുത്തു. ക്രമീകരണങ്ങൾക്ക് കത്തീഡ്രൽ എം.സി.വൈ.എം. നേതൃത്വം നൽകി.

### അസ്സീസിയൻ One Hour

മലങ്കര സുറിയാനി കത്തോലിക്കാ സഭ നടത്തുന്ന നവീകരണ വർഷത്തിന്റെ ഭാഗമായി പാഠശ്ലാല ഭദ്രാസനം നടത്തുന്ന സഭാ നവീകരണ ശുശ്രൂഷയിൽ ഭദ്രാസനത്തിലെ യുവജനങ്ങളും പങ്കാളികളായി. അനുതപിച്ച് ദൈവത്തിലേക്ക് തിരിയാനും ദൈവകരുണയ്ക്കു വേണ്ടി പ്രാർത്ഥിക്കാനുമായി 2023 ഫെബ്രുവരി മാസത്തിൽ യൂണിറ്റ് തലത്തിൽ അസ്സീസിയൻ One Hour സംഘടിപ്പിച്ചു. നവീകരണ മാസത്തിലെ ഒരു ദിവസം

യുവജനങ്ങൾ അതാത് യൂണിറ്റുകളിൽ ഒരു മണിക്കൂർ ആരാധന നടത്തി. സഭയുടെ നവീകരണത്തിനായി യുവജനങ്ങളുടെ നേതൃത്വത്തിൽ വി. വേദപുസ്തക പ്രതിഷ്ഠ നടത്തിയശേഷം ഭക്തിഗാനങ്ങൾ, വചനവായന, മധ്യസ്ഥ പ്രാർത്ഥന, സ്വയംപ്രേരിത പ്രാർത്ഥന, എന്നിവ നടത്തി പ്രാർത്ഥിച്ചു. ക്രമീകരണങ്ങൾക്ക് ഭദ്രാസന സമിതി നേതൃത്വം നൽകി.

**കേരള യൂത്ത് കോൺഫ്രൻസ് (കെ.വൈ.സി.)**



കേരള കത്തോലിക്കാ യുവജന പ്രസ്ഥാനമായ കെ.സി.വൈ. എം.ന്റെ നേതൃത്വത്തിൽ സംസ്ഥാന തലത്തിൽ കേരള യൂത്ത് കോൺഫ്രൻസ് (കെ.വൈ.സി.) നടത്തി. തൃശ്ശൂർ അതിരൂപതയുടെ ആതിഥേയത്വത്തിൽ ചിയാരം വിജയമാതാ ഇടവകയിൽ വച്ച് 2023 ജനുവരി 20-22 ദിവസങ്ങളിൽ നടന്ന കെ.വൈ.സി.യിൽ പാറശ്ശാല ഭദ്രാസനത്തിൽ നിന്ന് സംസ്ഥാന സിൻഡിക്കേറ്റ് അംഗം അഗസ്റ്റിൻ ജോണിന്റെ നേതൃത്വത്തിൽ യുവജനങ്ങൾ പങ്കെടുത്തു.

**ഗ്ലോബൽ മീറ്റ്**

മലങ്കര സുറിയാനി കത്തോലിക്കാ യുവജനപ്രസ്ഥാനമായ എം.സി.വൈ.എം. സംഘടിപ്പിച്ച ഗ്ലോബൽ മീറ്റ് 2023 ജനുവരി 28, 29 തീയതികളിൽ തിരുവനന്തപുരം നാലാഞ്ചിറ മാർ ബസേലിയോസ് എഞ്ചിനീയറിങ് കോളേജിൽ വച്ച് നടന്നു. ഡയറക്ടർ ഫാ. പ്രദീപ് ജോർജ്ജ്, പ്രസിഡന്റ് ശ്രീ. ശരത് ലാൽ എന്നിവരുടെ നേതൃത്വത്തിൽ





പാറശ്ശാല ഭദ്രാസന സമിതി അംഗങ്ങൾ സ്റ്റോബൽ മീറ്റിൽ സംബന്ധിക്കുകയും ഒരു വർഷത്തെ പ്രവർത്തന റിപ്പോർട്ട് അവതരിപ്പിക്കുകയും ചെയ്തു.

**കെ.സി.വൈ.എം. വാർഷിക സെനറ്റ്**

കേരള കത്തോലിക്കാ യുവജന പ്രസ്ഥാനമായ കെ.സി.വൈ.എം.ന്റെ വാർഷിക സെനറ്റ് സമ്മേളനം തിരുവനന്തപുരം മേജർ അതിഭദ്രാസനത്തിന്റെ ആതിഥേയത്വത്തിൽ നാലാഞ്ചിറ മാർ ഗ്രിഗോറിയോസ് റിന്യൂവൽ സെന്ററിൽ വെച്ച് 2023 ഫെബ്രുവരി 18, 19 തീയതികളിലായി നടന്നു. ഡയറക്ടർ ഫാ. പ്രഭീഷ് ജോർജ്ജ്, പ്രസിഡന്റ് ശ്രീ. ശരത് ലാൽ എന്നിവരുടെ നേതൃത്വത്തിൽ പാറശ്ശാല ഭദ്രാസന സമിതി പ്രതിനിധികൾ വാർഷിക സെനറ്റിൽ സംബന്ധിച്ചു.

**യുവജനങ്ങളെ ഉണരു, തിടുക്കത്തിൽ ഒന്നിച്ചു മുന്നേറാം...**

മലങ്കര സുറിയാനി കത്തോലിക്കാ യുവജനപ്രസ്ഥാനമായ എം.സി.വൈ.എം.ന്റെ 2023 വർഷത്തെ പഠന വിഷയം “യുവജനങ്ങളെ ഉണരു, തിടുക്കത്തിൽ ഒന്നിച്ചു മുന്നേറാം” യുവജന കമ്മീഷൻ ചെയർമാൻ അഭിവന്ദ്യ മാത്യൂസ് മാർ പോളിക്കാർപ്പസ് പിതാവ് എം.സി.വൈ.എം. സ്റ്റോബൽ മീറ്റിൽ പ്രകാശനം ചെയ്തു. തദ്ദേശത്തിൽ തീർത്തൊരാക്കിയ ഫാ. ഡോ. പ്രഭീഷ് ജോർജ്ജ് പഠന വിഷയം അവതരിപ്പിച്ചു. എം.സി.വൈ.എം. 2023 വർഷത്തെ പഠന വിഷയം തയ്യാറാക്കിയ പാറശ്ശാല ഭദ്രാസന ഡയറക്ടർ ഫാ. ഡോ. പ്രഭീഷ് ജോർജ്ജിന് ഭദ്രാസന യുവജന കുടുംബത്തിന്റെ അഭിനന്ദനങ്ങൾ

## കർമ്മപദ്ധതികളുടെ ഉദ്ഘാടനം

പാറശ്ശാല ഭദ്രാസനത്തിലെ 2023 യുവജനപ്രവർത്തനങ്ങളുടെ ഔദ്യോഗിക ഉദ്ഘാടനം 2023 മാർച്ച് 19 ഞായറാഴ്ച ഉച്ചയ്ക്ക് 1.30 ന് നെയ്യാറ്റിൻകര വൈദിക ജില്ലയുടെ ആതിഥേയത്വത്തിൽ ചെമ്പരത്തി വിള ദൈവാലയത്തിൽ വെച്ച് അഭിവന്ദ്യ തോമസ് മാർ യൗസേബിയോസ് മെത്രാപ്പോലീത്താ നിർവഹിക്കുന്നതാണ്. തദ്ദേശത്തിൽ അസ്സീസി യൻ സമ്മാന പദ്ധതിയുടെ നറുകെടുപ്പും നടക്കുന്നതാണ്.

## പ്രത്യേക അറിയിപ്പ്

പാറശ്ശാല ഭദ്രാസനത്തിലെ എം.സി.വൈ.എം. സംഘടിപ്പിക്കുന്ന കലാ-സാഹിത്യ മത്സരങ്ങളിൽ പങ്കെടുക്കാനാഗ്രഹിക്കുന്ന യുവതീ-യുവാക്കന്മാർക്ക് ഭദ്രാസന ജില്ലാതല പരിപാടികളിലെ പങ്കാളിത്തം യോഗ്യതാ മാനദണ്ഡമായി (മറ്റു മാനദണ്ഡങ്ങളോടൊപ്പം) പരിഗണിക്കുന്നതാണ്.

## കൃതജ്ഞത, സ്വാഗതം

പാറശ്ശാല വൈദിക ജില്ലയിലെ യുവജന ശുശ്രൂഷയ്ക്ക് ഒരു വർഷത്തിലധികമായി നേതൃത്വം നൽകി വന്ന ബഹു. ക്രിസ്റ്റി ജോൺ അച്ചന് ഭദ്രാസന യുവജന കുടുംബത്തിന്റെ ഹൃദയം നിറഞ്ഞ നന്ദി.

പാറശ്ശാല വൈദിക ജില്ലയിലെ യുവജന ഡയറക്ടറായി നിയമിതനായ ബഹു. സെബാസ്റ്റ്യൻ (ഷൈജു) നിരപ്പുവിള അച്ചന് പാറശ്ശാല ഭദ്രാസന യുവജന കുടുംബത്തിലേയ്ക്ക് ഹൃദയമായ സ്വാഗതം.



എം.സി.എ.



**എം.സി.എ. ഭദ്രാസന വാർഷിക അസംബ്ലി**

പാറശ്ശാല ഭദ്രാസന മലങ്കര കാത്തലിക് അസോസിയേഷൻ ഭദ്രാസന വാർഷിക അസംബ്ലിയോടനുബന്ധിച്ച് ഡയറക്ടർ ഫാ. തോമസ് പൊറ്റപുരയിടം മുഖ്യസന്ദേശം നൽകി. കാട്ടാക്കട, ചെമ്പൂർ, ബാലരാമപുരം, നെയ്യാറ്റിൻകര, പാറശ്ശാല എന്നീ വൈദിക ജില്ലകളിലെ അത്മായർ പങ്കെടുത്തു.

ഭദ്രാസന പ്രസിഡന്റ് എൻ. ധർമ്മരാജ് പിൻകുളം അധ്യക്ഷത വഹിച്ചു. ജനറൽ സെക്രട്ടറി സബീഷ് പീറ്റർ തിരുവല്ലം റിപ്പോർട്ടും ട്രഷറർ സുമനലാൽ ചെമ്പൂർ കണക്കും അവതരിപ്പിച്ചു. പുതിയ ഭാരവാഹികളായി മോഹനൻ കണ്ണറവിള - പ്രസിഡന്റ്, രാജേന്ദ്രൻ പൂവച്ചൽ - ജനറൽ സെക്രട്ടറി, സുമനലാൽ ചെമ്പൂർ - ട്രഷറർ, അഡ്വ. ബിവു തോട്ടത്തിൽ, ഷെർലി - വൈസ് പ്രസിഡന്റുമാർ, ഓമന റോസ് - സെക്രട്ടറി, എൻ. ധർമ്മരാജ്, സബീഷ് പീറ്റർ, ജെസി ജോസ് - സഭാതല അംഗങ്ങൾ, ഫ്രാൻസിസ്, ജസ്റ്റിൻ, ഷൈൻ പീറ്റർ, ബേബി, പീറ്റർ, ബൈൻസി, ജയന്തി - എക്സിക്യൂട്ടീവ് അംഗങ്ങൾ എന്നിവരെ തിരഞ്ഞെടുത്തു. പുതിയ ഭാരവാഹികൾ, പാറശ്ശാല ഭദ്രാസനാധ്യക്ഷൻ അഭിവന്ദ്യ തോമസ് മാർ യൗസേബിയോസ് മെത്രാപ്പോലീത്തയുടെ മുമ്പാകെ സത്യപ്രതിജ്ഞ ചെയ്തു.

**അഭിനന്ദനങ്ങൾ**

മലങ്കര കാത്തലിക് അസോസിയേഷൻ (എം.സി.എ.) സഭാതല ജനറൽ സെക്രട്ടറിയായി തിരഞ്ഞെടുക്കപ്പെട്ട പാറശ്ശാല ഭദ്രാസനത്തിലെ പിൻകുളം ധർമ്മരാജിന് അഭിനന്ദനങ്ങൾ.



## ഗ്ലോബൽ അസംബ്ലി

എം.സി.എ. പാറശ്ശാല ഭദ്രാസന സമിതി അംഗങ്ങൾ, ബത്തേരിയിൽ വെച്ച് നടന്ന ഗ്ലോബൽ അസംബ്ലി സമ്മേളനത്തിൽ റിപ്പോർട്ട് അവതരിപ്പിച്ചു.







# സൊസൈറ്റി ഓഫ് സെന്റ് വിൻസെന്റ് ഡി പോൾ

## യുവജന സെമിനാർ



സൊസൈറ്റി ഓഫ് സെന്റ് വിൻസെന്റ് ഡി പോൾ പാറശ്ശാല സെൻട്രൽ കൗൺസിലിന്റെ ആഭിമുഖ്യത്തിൽ യുവജന സെമിനാറും മിനി വിനീസിന്റെ ഉദ്ഘാടനവും 2023 ഫെബ്രുവരി 18-ാം തീയതി ശനിയാഴ്ച ബാലരാമപുരം സെന്റ് ജോസഫ് ദൈവാലയത്തിൽ വെച്ച് നടന്നു. സി.സി. ആധ്യാത്മിക ഉപദേഷ്ടാവ് വെരി. റവ. ഫാ. ആന്റണി പ്ലാമ്പറമ്പിൽ മിനി വിനീസ് ഉദ്ഘാടനം ചെയ്യുകയും കെ.ആർ.സി.സി അധ്യക്ഷൻ ബ്രദർ അനിൽ ആന്റണി യുവജന സെമിനാർ നയിക്കുകയും ചെയ്തു. സെമിനാറിൽ 200 അംഗങ്ങൾ പങ്കെടുത്തു.



## സെമിനാരി വാർത്തകൾ

സെമിനാരി ദിനം 2023



സ്നേഹദീപം മൈനർ സെമിനാരിയുടെ 2022 -2023 അദ്ധ്യായന വർഷത്തിലെ സെമിനാരി ദിനം 2023 ഫെബ്രുവരി മാസം 2-ാം തീയതി നടത്തപ്പെട്ടു. അന്നേദിവസം രാവിലെ മൈനർ സെമിനാരി റെക്ടർ ബഹു. ഫാ. അലോഷ്യസ് തുണ്ടുത്ത് ആഘോഷമായ പരിശുദ്ധ കുർബാന അർപ്പിക്കുകയും വചന പ്രഘോഷണം നടത്തുകയും ചെയ്തു. മൈനർ സെമിനാരി പ്രൊക്യുറേറ്റർ ഫാദർ. സെബാസ്റ്റ്യൻ നിരപ്പുവിള സഹകാർമ്മികത്വം വഹിച്ചു. അന്നേ ദിവസം സന്ധ്യാനമസ്കാരത്തിന് പാറശ്ശാല ഭദ്രാസനാധ്യക്ഷൻ അഭിവന്ദ്യ തോമസ് മാർ യൗസേബിയോസ് മെത്രാപ്പോലീത്ത നേതൃത്വം നൽകി. തുടർന്നു സ്നേഹവിരുന്നും സെമിനാരി ദിനാഘോഷത്തോടനുബന്ധിച്ചുള്ള കലാസന്ധ്യയും നടത്തപ്പെട്ടു. പാറശ്ശാല ഭദ്രാസന വികാരി ജനറാൾ റൈറ്റ്. റവ. മോൺ. സെലിൻ ജോസ് കോണത്തുവിലയും മറ്റു അനവധി വൈദികരും സന്ന്യസ്തരും മൈനർ സെമിനാരി അദ്ധ്യാപകരും മൈനർ സെമിനാരി ബ്രദേഴ്സിന്റെ മാതാപിതാക്കളും സഹോദരങ്ങളും മറ്റ് കുടുംബാംഗങ്ങളും സെമിനാരി ദിനാഘോഷങ്ങളിൽ പങ്കുചേർന്നു.



# Kshema Integrated Development Society (KIDS)

## ‘സജീവം’ ലഹരി വിരുദ്ധ ക്യാമ്പയിൻ



ക്ഷേമ ഇന്റഗ്രേറ്റഡ് ഡെവലപ്മെന്റ് സൊസൈറ്റിയുടെ നേതൃത്വത്തിൽ ‘സജീവം’ ലഹരി വിരുദ്ധ ക്യാമ്പയിൻ, പാറശ്ശാല ഭദ്രാസനാധ്യക്ഷൻ അഭിവന്ദ്യ തോമസ് മാർ യൗസേബിയോസ് പിതാവ്, പാറശ്ശാല കത്തീഡ്രൽ ദൈവാലയത്തിൽ വച്ച് ഉദ്ഘാടനം ചെയ്തു. ക്ഷേമ ഡയറക്ടർ റവ. ഫാ. ജോർജ്ജ് വെട്ടിക്കാട്ടിൽ, മേഖല ഡയറക്ടർ റവ. ഫാ. ജോൺ പുന്നാര, ക്ഷേമ പ്രവർത്തകരായ ജോയ് ഫ്രാൻസിസ്, ക്ഷേമ കോഡിനേറ്റർ ശ്രീ. ജെയിംസ്, ക്ഷേമ അയൽക്കൂട്ടം അംഗങ്ങളും പങ്കെടുത്തു.

## അന്താരാഷ്ട്ര വനിതാദിനാഘോഷം

ക്ഷേമ ഇന്റഗ്രേറ്റഡ് ഡെവലപ്മെന്റ് സൊസൈറ്റിയുടെ നേതൃത്വത്തിൽ അന്താരാഷ്ട്ര വനിതാദിന ആഘോഷം, പാറശ്ശാല ഭദ്രാസനാധ്യക്ഷൻ അഭിവന്ദ്യ തോമസ് മാർ യൗസേബിയോസ് പിതാവിന്റെ



അധ്യക്ഷതയിൽ പാറശ്ശാല കത്തീഡ്രൽ ദൈവാലയത്തിൽ സംഘടിപ്പിച്ചു. പാറശ്ശാല ഗ്രാമപഞ്ചായത്ത് പ്രസിഡന്റ് ശ്രീമതി മഞ്ജു സിമിത ഉദ്ഘാടനം നിർവഹിച്ചു. സംരംഭ മേഖലയിലും കാർഷിക പുരോഗതിയിലും നേട്ടം കൈവരിച്ച മൂന്നു വ്യക്തികളെ ആദരിച്ചു. ക്ഷേമ ഡയറക്ടർ ഫാ. ജോർജ്ജ് വെട്ടിക്കാട്ടിൽ സ്വാഗതവും മേഖല ഡയറക്ടർ ഫാ. ജോൺ പുന്നാര കൃതജ്ഞതയും അർപ്പിച്ചു. ശ്രീമതി ജിഷ വനിത ശാക്തീകരണ ക്ലാസ് നയിച്ചു. ക്ഷേമ പ്രവർത്തകരായ ശ്രീ. ജോയ് ഫ്രാൻസിസ്, കോർഡിനേറ്റർ ശ്രീ. ജെയിംസ് എന്നിവർ പങ്കെടുത്തു.





# മാത്യുവേദി

## മാത്യുവേദി ഭദ്രാസനതല മത്സരം



പാറശ്ശാല ഭദ്രാസനത്തിലെ അമ്മമാരുടെ ഭദ്രാസനതല കലാ - രചനാ മത്സരങ്ങൾ ജനുവരി 26-ന് നടന്നു. നെയ്യാറ്റിൻകര വൈദിക ജില്ലാ ഡയറക്ടർ ബഹു. ഗീവർഗീസ് അച്ചൻ ഉദ്ഘാടനം ചെയ്തു. ജില്ലാ തല മത്സരത്തിൽ ഒന്നാം സ്ഥാനം നേടിയ മത്സരാർത്ഥികൾ ഭദ്രാസന തല മത്സരത്തിൽ പങ്കെടുത്തു. പാറശ്ശാല വൈദിക ജില്ല ഒന്നാം സ്ഥാനവും നെയ്യാറ്റിൻകര വൈദിക ജില്ല രണ്ടാം സ്ഥാനവും കരസ്ഥമാക്കി. പാറശ്ശാല വൈദിക ജില്ലയിലെ എയ്ഞ്ചൽ മേരി മാത്യുതിലകമായി തിരഞ്ഞെടുക്കപ്പെട്ടു. ഭദ്രാസന പ്രോക്യൂറേറ്റർ റവ. ഫാ. ഡോ. ബെർണാഡ് വലിയവിള സമാപന സന്ദേശവും സമ്മാനവും നൽകി.



## വിദ്യാഭ്യാസം

### രജിസ്ട്രേഷൻ

പാഠശാലാ ഭദ്രാസനത്തിൽ B.Ed. അല്ലെങ്കിൽ TTC പാസ്സായി K-TET ഉം ഉപരിയോഗ്യതയും നേടി അധ്യാപക തസ്തികയ്ക്ക് അർഹരായവർക്കുള്ള രജിസ്ട്രേഷൻ 2023 ഫെബ്രുവരി മാസം 11-ാം തീയതി ശനിയാഴ്ച രാവിലെ 9 മണി മുതൽ 11 മണി വരെ പാഠശാലാ അരമനയിൽ ക്രമീകരിച്ചിരിക്കുന്നു.

ആദ്യമായി രജിസ്റ്റർ ചെയ്യാൻ വരുന്നവർ സർട്ടിഫിക്കറ്റുകളുടെ കോപ്പികളും ഫോട്ടോയും വികാരിയച്ചന്റെ കത്തും കൊണ്ടുവരണം.

കഴിഞ്ഞ വർഷങ്ങളിൽ രജിസ്റ്റർ ചെയ്തിരുന്നവർ അന്നേ ദിവസം വികാരിയച്ചന്റെ കത്തുമായി വന്ന് വീണ്ടും രജിസ്റ്റർ ചെയ്യേണ്ടതാണ്.

ഈ രജിസ്ട്രേഷനിൽ നിന്നു മാത്രമേ ഈ വർഷത്തെ നിയമനങ്ങൾക്ക് ഉദ്യോഗാർത്ഥികളെ പരിഗണിക്കൂ.



മേരിമക്കൾ സമൂഹത്തിലെ നിർമ്മല പ്രൊവിൻസിൽ രജത ജൂബിലി ആഘോഷിച്ച സിസ്റ്റേഴ്സ് അഭിവന്ദ്യ തോമസ് മാർ യൗസേബിയോസ് പിതാവിനോടൊപ്പം



പാറശ്ശാല രൂപതാ എംസിഎ യുടെ പുതിയ ഭാരവാഹികൾ അഭിവന്ദ്യ പിതാവിനോടൊപ്പം



2023 ഫെബ്രുവരി മാസം 3, 4 തീയതികളിൽ കൊടങ്ങാറിലൂടെ വച്ച് നടന്ന വിവാഹ ഒരുക്ക സെമിനാറിൽ പങ്കെടുത്തവർ അഭിവന്ദ്യ പിതാവിനോടൊപ്പം





**മലകര സഭാനവീകരണ വർഷത്തോടനുബന്ധിച്ച് പാറശ്ശാല ദ്വാരസന്നതിലെ വൈദികർക്കും സിസ്റ്റേഴ്സിനും ഭക്തസംഘടന ദ്വാരസന്ന ദ്വാരവാഹികൾക്കും പാസ്റ്ററൽ കൗൺസിൽ അംഗങ്ങൾക്കും അമ്മായർക്കും വേണ്ടി നടത്തിയ യുാനം. (2023 ജനുവരി 31, പാറശ്ശാല, കത്തീഡ്രൽ ദ്വാരവാലയം)**